

προοιμιαζόμενος ὀρθῶς· ἂν δ' ἄρα τις μὴ πείθεται ἐκῶν,  
 ἀλλότριον δὲ αὐτὸν καὶ ἀκοινωνήτον ἐν τῇ πόλει ἔχη καὶ  
 ἄγαμος ὧν γένηται πεντεκαιτριακοντούτης, ζημιούσθω κατ' 5  
 ἔνιαυτὸν ἕκαστον, ὁ μέγιστον μὲν τίμημα κεκτημένος ἑκατὸν  
 δραχμαῖς, ὁ δὲ τὸ δεύτερον ἑβδομήκοντα, τρίτον δὲ ἐξή-  
 κοντα, ὁ δὲ τὸ τέταρτον τριάκοντα. Τοῦτο δ' ἔστω τῆς  
 Ἑρας ἱερὸν. Ὁ δὲ μὴ ἐκτίνων κατ' ἔνιαυτὸν δεκαπλάσιον b  
 ὀφειλέτω· πραττέσθω δὲ ὁ ταμίας τῆς θεοῦ, μὴ ἐκπράξας  
 δὲ αὐτὸς ὀφειλέτω καὶ ἐν ταῖς εὐθύναις τοῦ τοιούτου λόγον  
 ὑπεχέτω πᾶς. Εἰς μὲν οὖν χρήματα ὁ μὴ ᾔθελων γαμεῖν  
 ταῦτα ζημιούσθω, τιμῆς δὲ παρὰ τῶν νεωτέρων ἄτιμος 5  
 πάσης ἔστω, καὶ μηδεὶς ὑπακούετω μηδὲν αὐτῷ ἐκῶν τῶν  
 νέων· ἐὰν δὲ κολάζειν τινὰ ἐπιχειρήῃ, πᾶς τῷ ἀδικουμένῳ  
 βοηθείτω καὶ ἀμυνέτω, μὴ βοηθῶν δὲ ὁ παραγενόμενος δειλός c  
 τε ἅμα καὶ κακὸς ὑπὸ τοῦ νόμου πολίτης εἶναι λεγέσθω.

Περὶ δὲ προικὸς εἴρηται μὲν καὶ πρότερον, εἰρήσθω δὲ  
 πάλιν ὡς ἴσα ἀντὶ ἴσων ἔστιν τὸ μήτε λαμβάνοντι μήτ'  
 ἐκδιδόντι διὰ χρημάτων ἀπορίαν γηράσκειν τοὺς πένητας· 5  
 τὰ γὰρ ἀναγκαῖα ὑπάρχοντά ἐστι πᾶσι τῶν ἐν ταύτῃ τῇ  
 πόλει, ὕβρις δὲ ἥττον γυναιξὶ καὶ δουλεία ταπεινὴ καὶ ἀνε-  
 λεύθερος διὰ χρήματα τοῖς γήμασι γίγνοιτο ἄν. Καὶ ὁ μὲν d  
 πειθόμενος ἐν τῶν καλῶν δρόμῳ τοῦτ' ἄν· ὁ δὲ μὴ πειθόμενος  
 ἢ διδοὺς ἢ λαμβάνων πλέον ἢ πεντήκοντα ἄξια δραχμῶν  
 ἔσθητος χάριν, ὁ δὲ μνας, ὁ δὲ τριῶν ἡμιμναίων, ὁ δὲ δυοῖν  
 μναῖν, ὁ τὸ μέγιστον τίμημα κεκτημένος, ὀφειλέτω μὲν τῷ 5